

ش۔ ری غربا کے لئے مکانات کی تعمیر میں گجرات سب سے آگے

Posted On: 30 MAR 2017 6:29PM by PIB Delhi

نئی دہلی 30 مارچ 2017 ، ہاؤسنگ اور شہری انسداد غربت کے وزیر جناب ایم وینکیا نائیڈو نے راجیہ سبھا میں آج ایک ستارہ سوال کے جواب میں بتایا ہے کہ گجرات پردھان منتری آواس یوجنا (شہری) کے تحت شہری غربا کے لئے واجبی لاگت والے مکانات تعمیر کرنے کے معاملے میں سب سے آگے ہے۔ اس یوجنا کا آغاز 25 جون 2015 کو عمل میں آیا تھا۔ گجرات میں شہری نادار افراد کے لئے اب تک 25873 مکانات تعمیر کئے جاچکے ہیں جو پی ایم وائی (شہری) کے تحت 30 ریاستوں اور مرکزی انتظام کے علاقوں میں تعمیر کئے گئے کل مکانات یعنی 82048 مکانات کے مقابلے میں 32 فیصد ہیں۔

وزیر موصوف نے بتایا ہے کہ گجرات کے بعد راجستھان کا نمبر آتا ہے جہاں اب تک 10805 مکانات تعمیر ہوچکے ہیں۔ (اب تک یہاں کل تعمیر کئے گئے مکانات کے مقابلے 13.17 فیصد)، کرناٹک میں 10447 (12.70 فیصد)، تامل ناڈو میں 6940 (8 فیصد)، مہاراشٹرا 5506 (6.70 فیصد)، اترپردیش میں 3822 (4.65 فیصد)، مدھیہ پردیش میں 2666 (3 فیصد)، بہار میں 2409 (2.90 فیصد)، جموں و کشمیر میں 1986 (2.42 فیصد) اور آندھرا پردیش میں 1650 (2 فیصد) مکانات کی تعمیر عمل میں آچکی ہے۔

شہر کے لحاظ سے احمد آباد کا نمبر دیگر شہروں کے مقابلے میں سب سے اوپر ہے یہاں 10183 ، جے پور 7434 سورت 5126 راجکوٹ 3817 ، بنگلور 3428، وڈوڈرا 1665 ، گیا میں 1334 ، ٹمکور (کرناٹک) میں 1286 چنئی میں 1279 ، گلبرگ (کرناٹک) 1203، جام نگر (گجرات) 1111، دھنباد 1156 ، وشاکھا پٹنم میں 1094 الور (راجستھان) میں 883 اور رائے بریلی (یو پی) میں 802 مکانات کی تعمیر عمل میں آچکی ہے۔

U- 1546

(Release ID: 1486209) Visitor Counter : 2

